



Búskaparfrøðingur til Atlantic Airways

Atlantic Airways hevur tørv á einum dugnaligum og nærløgðum búskaparfrøðingi/controllara.

Høvuðsuppgávnarnar hjá búskaparfrøðinginum eru:

- At framleiða og hava ábyrgd av leiðslukunning og neyðugum hagtølum.
- At framleiða og hava ábyrgd av neyðugu kunningini í mun til virðisbrævamarknaðin.
- At gera og hava ábyrgd av uppfylgingini av inntøkustýringini
- At gera búskaparligar leiðslurapportir um mánaðar-, kvartals- og ársroknskap.

Viðkomandi skal eisini røkja uppgávnuna sum Compliance officer mótvegis virðisbrævamarknaðinum.

Búskaparfrøðingurin/controllarin vísur beinleiðis til fíggjarstjóran.

Førleikakrøv:

Vit leita eftir einum fólki við hægri útbúgving innan roknskap/fíggjarstýring ella líknandi

arbeiðsroyndir innan økið. Evnini og hugurin at greina og arbeiða við tølum eru góð, umframt at tú hevur hollan kt-kunnleika. Harumframt dugur tú væl at samskifta í talu og á skrift bæði á føroyskum og enskum. Tú hevur góð samstarvsevni og trívist í einum virknum og jalgum umhvørvi.

Vit bjóða eitt áhugavert og spennandi starv við nógvum avbjóðingum og móguleika fyri fakligari og persónligari menning.

Starvið skal setast skjótast gjørligt, og setanartreytir verða avtalaðar nærri við setan.

Skrivlig umsókn við avriti av prógvum og móguligum viðmælum skal vera okkum í hendi í seinasta lagi mikudagin 15. august 2007. Nærri upplýsingar um starvið fáast við at venda sær til Marius Davidsen, fíggjarstjóra, á tlf. 21 37 03 ella teldupost: marius@atlantic.fo

Umsóknin skal sendast til Atlantic Airways, Starvsfólkadeildin, Vága floghavn, 380 Sørvágur.

Atlantic Airways er ein altjóða fyrirtøka við heimstaði í Sørvági. 176 fólkar starvast í føroyska tjóðarflugfelagnum, og árligi umsetningurin var 519 milliónir krónur í 2006. Atlantic Airways hevur fimm flogfær og triggjar tyrlur undir sínum veingjabreiði. Flogfærini røkja rutusamband úr Føroyum til ymsar býir í Danmark og grannalondunum Onglandi, Skotlandi, Hetlandi, Íslandi, Grønlandi og Noregi. Virksemd veksur í øðrum londum, og umleið helvtin av inntøkum kemur úr útlandum. Tyrludeildin røkir ferðasamband til útoyggjarnar, leiti- og bjargingartænastu og off-shore flúgvung í Norðurhøvum.



Tel 34 10 00 · Faks 34 10 01

ATLANTIC AIRWAYS

atlantic.fo



MIÐFLOKKURIN

hvørt
vikuskifti í
Sosialinum

- Álitandi
- Virkin
- Fræslintur

MIÐFLOKKURIN SJÁLVANDI



Sonni Jacobsen

Profilurin

Navn: Sonni Jacobsen

Bústaður: Sørvágur

Starv: Rithøvundur m.a.

Eg havi verið politiskt áhugaður, síðani eg var tannáringur. Demokrati, sosial viðurskifti og sjálvsagdi rætturin, at siga sína hugsan, hava upptikið meg mest. Men seinastu árin hevur talifrælsið í Føroyum, eftir mínum tykki, verið í vanda, serliga um etisk og átrúnaðarlig viðurskifti, § 266b er eitt gott dømi. Løgtingsmenn lögdu fram uppskot um avmarkan, serliga rættin at úttala seg um lívsáskoðanina hjá ávísum samfelagsbólki, sum víkur frá tí, okkara forfedrar og kristna siðalæran lærir er rætt. Um tú í dag útleggur úr bókana bók, orði Harra Harrana, kanst tú verða straffaður. Hetta hevur áður verið óhoyrt; her stóðu føroyingar stinnir móti ágangi uttanifr. Tíverri gjørdust ov mangir linir í kongunum, gloymdu sín barnalærdóm og kristnu orðini "fyri tí tú veitst er rætt doyggj um so má vera..." Men har stríddist Miðflokkurin mannliga at verja kristna talufrælsið.

Eg gangi inn fyri, at Føroyar gerast fræls tjóð. Í smb. v. átrúna og demokrati er hetta tryggasta loysnin. Danmark, sum limur í antikiristiliga ES, er ikki trygt at vera í samgongu við. Tí er tað gott, at fólkakirkjan gerst leys av dønum og ES.

Tá eg gjørdist persónliga trúgvandi í 1989, var eg politiskt húsvillur. Tá Miðflokkurin varð stovnaður í 1994, fann eg mitt politiska heim og eina stevnuskrá eftir mínum hjarta. Allir flokkar hava kristnu lívsvirðini í skjólðinum, men sum samlaðir flokkar gera teir einki við tað. Her hevur Miðflokkurin verið ein skínandi viti, takk fái Gud fyri tað.

Ein og hvør, sum aktivt vil verja demokrati og politiskt og kristiligt talifrælsi, fremja sosialar ábøtur og verja kristnu lívsvirðini, eigur sjálvandi at velja Miðflokkin. Har er einki annað val.

Visti tú, at

Fólkaræði (demokrati) er sjálvsagt í teim londum, har kristniboðskapurin hevur havt sína ávirkan!

Tá kristna trúgv breiddi seg um heim, broyttust samfeløg, og sjálvsøgd mannarættindi, m.a. betri viðferð av kvinnum, børnum og trælum vunnu fram!

Fyrstu almenntu sjúkrahúsini, vit vita um, komu eftir kirkjumøti í ár 355, har varð samtykt, at allastaðir, har katedralar vóru, skuldu eisini sjúkrahús vera!

SOSIALURIN

Lesið Sosialin - so eru tit við

www.midflokkurin.fo